

शासन सार्वजनिक बांधकाम विभागाकडे
क्षेत्रिय कार्यालयांकडून सादर करण्यात येत
असलेला पत्रव्यवहार सुलभीकरणाबाबत.

महाराष्ट्र शासन
सार्वजनिक बांधकाम विभाग,
शासन परिपत्रक क्रमांक संकिर्ण २०१७/ प्र.क्र.२०८/ रा.म.२,
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२.
दिनांक :- १४ डिसेंबर, २०१७.

-परिपत्रक-

सार्वजनिक बांधकाम विभागातील शासन स्तरावरील कामकाजात क्षेत्रिय स्तरावरून शासन सार्वजनिक बांधकाम विभागास सादर करण्यात येत असलेला पत्रव्यवहार/प्रस्ताव संबंधित अधिका-यांच्या पदनामाने पाठविणे आवश्यक असते. पत्रव्यवहार/प्रस्ताव संबंधित अधिका-यांच्या पदनामाने सादर न झाल्यास, सदर प्रस्तावावरील कार्यवाहीस विलंब लागण्याची शक्यता नाकारता येत नाही. राज्यशासनाने गतिमान कामकाजाचे धोरण स्विकारले असून, सार्वजनिक बांधकाम विभागातील शासन स्तरावरील कामकाज गतिमान होण्याच्या दृष्टीने खालीलप्रमाणे सुचना देण्यात येत आहेत.

१. विधी, आस्थापना व अर्थसंकल्प विषयक प्रस्ताव मा.प्रधान सचिव (सा.बां.) यांच्या पदनामाने सादर करण्यात यावेत.
२. तांत्रिक बाबींविषयीचे प्रस्ताव सचिव (रस्ते) व सचिव (बांधकामे) यांचेकडील विषयांनुसार पदनामाने सादर करण्यात यावेत.
३. राष्ट्रीय महामार्ग विषयक निविदा प्रस्ताव सचिव (बांधकामे) यांच्या पदनामाने सादर करण्यात यावेत.
४. कार्यासन अधिकारी यांनी सरळ मागविलेली विधानसभा प्रश्न, आश्वासने, कपात सुचना बाबतची माहिती सदर कार्यासन अधिकारी यांच्या पदनामाने सादर करण्यात यावी.
५. तसेच तात्काळ बाबी विषयीचा पत्रव्यवहार/प्रस्ताव संबंधित अधिका-यांच्या/कार्यासनाच्या ई-मेल वर पाठविण्यात यावा व हार्ड प्रत नोंदणीशाखेत सादर करण्यात यावी.

उपरोक्त सुचनांची काटेकोरपणे पालन करण्यात यावे, कसुर झाल्यास संबंधितावर नियमानुसार आवश्यक ती प्रशासकीय कार्यवाही करण्यात येईल याची कृपया नोंद घ्यावी.

तसेच सार्वजनिक बांधकाम विभाग (खुद्द), मंत्रालयातील सर्व उप सचिव, अवर सचिव व कार्यासन अधिकारी यांना सुचना देण्यात येते की, त्यांनी त्यांचेकडे थेट प्राप्त झालेले तसेच प्रलंबित प्रस्ताव/पत्रव्यवहार तात्काळ ७ दिवसांत उचित कार्यवाहीसाठी सादर करावे, त्यात कसुर आढळल्यास महाराष्ट्र बदली व विलंबास प्रतिबंध अधिनियमनुसार आवश्यक ती कार्यवाही करण्यात येईल याची नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७१२१५११३४४३३२१८ असा आहे. हे परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(खं. तु. पाटील)

उप सचिव (रा.म.)

प्रति.

१. मा.मंत्री, सार्वजनिक बांधकाम विभाग यांचे खाजगी सचिव
२. मा.राज्यमंत्री, सार्वजनिक बांधकाम विभाग यांचे खाजगी सचिव
३. प्रधान सचिव, सार्वजनिक बांधकाम विभाग यांचे स्वीय सहायक.
४. सचिव (रस्ते), सार्वजनिक बांधकाम विभाग यांचे स्वीय सहायक.
५. सचिव (बांधकामे), सार्वजनिक बांधकाम विभाग यांचे स्वीय सहायक.
६. सर्व मुख्य अभियंता, सार्वजनिक बांधकाम विभाग.
७. सर्व अधीक्षक अभियंता, सार्वजनिक बांधकाम मंडळ.
८. सर्व कार्यकारी अभियंता, सार्वजनिक बांधकाम विभाग.
९. सर्व उप सचिव, सार्वजनिक बांधकाम विभाग मंत्रालय, मुंबई
१०. सर्व अवर सचिव, सार्वजनिक बांधकाम विभाग, मंत्रालय, मुंबई
११. सर्व कक्ष अधिकारी, सार्वजनिक बांधकाम विभाग, मंत्रालय, मुंबई.
१२. निवडनस्ती (रा.म.२).